




महाराष्ट्र MAHARASHTRA

2022



व्यवस्थापकीय संचालक,
शबरी आदिवासी वित्त व विकास महामंडळ मर्यादित, नाशिक
आणि

भिमाशंकर मत्स्य कृषी व वनौपज प्रोड्यूसर कंपनी,
मु. पो. गाडेवाडी, ता. आंबेगाव, जि. पुणे

यांच्यामध्ये

"Support for Procurement, Processing & Collective Marketing
of Hirda, Behada & other MFPs."

या प्रकल्पाची अंमलबजावणी करण्याकरिता



[Handwritten signature]



सामंजस्य करार

हा सामंजस्य करार (इथून पुढे "MoU" म्हणून ओळखला जाईल) २८ डिसेंबर २०२२ ला, नाशिक महाराष्ट्र येथे खालील नमूद पक्षकारांमध्ये झाला.

पक्ष नं. १-

शबरी आदिवासी वित्त व विकास महामंडळ मर्यादित, नाशिक, आदिवासी विकास भवन, गडकरी चौक, जुना आग्रा रोड, नाशिक, महाराष्ट्र राज्य (यापुढे "शबरी महामंडळ" म्हणून संबोधण्यात येईल) कंपनी कायदा १९५६ मधील तरतुदीनुसार स्थापन झालेली कंपनी यांचे तर्फे श्रीमती. लीना बनसोड, भा.प्र.से., व्यवस्थापकीय संचालक, शबरी आदिवासी वित्त व विकास महामंडळ मर्यादित, नाशिक.

आणि

पक्ष नं. २-

भिमाशंकर मत्स्य, कृषी व वनौपज शेतकरी उत्पादक कंपनी, मु. पो. गाडेवाडी, ता. आंबेगाव, जि. पुणे ही कंपनी कायदा २०१३ अन्वये नोंदणीकृत शेतकरी उत्पादक कंपनी असून कंपनीचे कार्यालय मु. पो. गाडेवाडी, ता. आंबेगाव, जि. पुणे येथे आहे (यापुढे "भिमाशंकर FPC" म्हणून संबोधण्यात येईल). श्री. बुधाजी तुकाराम डामसे, अध्यक्ष व श्री. दुंदा पांडू जडर, सचिव (आज रोजी नाशिक येथे मुक्कामी) हे भिमाशंकर FPC चे अधिकृत प्रतिनिधी असून त्यांना या करारनाम्यावर स्वाक्षरीचे अधिकार देण्याबाबतचा ठराव पारित करण्यात आलेला आहे.


वरील नमूद दोन्ही पक्षकार यांना एकत्रित पक्षकार आणि एकटे पक्षकार असे संबोधण्यात येईल. करणे सामंजस्य करारनामा लिहून ठेवतात ऐसा जे कि,

१. आदिवासींच्या कल्याणाच्या योजनांची परिणामकारक अंमलबजावणी करण्यासाठी सन १९७२ मध्ये समाज कल्याण विभागांतर्गत आदिवासी विकास संचनालयाची स्थापना करण्यात आली होती. त्यानंतर १९७६ साली आदिवासी विकास आयुक्तालय सुरु करण्यात आले. दि. २२ एप्रिल १९८२ रोजी स्वतंत्र आदिवासी विकास विभागाची स्थापना करण्यात आली आणि १९८४ पासून आदिवासी विकास विभाग स्वतंत्रपणे कार्यरत आहे. आदिवासी विकास विभागाच्या बळकटीकरणासाठी सन १९९२ मध्ये आदिवासी विकास संचनालय हे आदिवासी विकास आयुक्तालयात विलीन करण्यात आले. आदिवासी समाजाच्या विकास व उन्नतीसाठी शबरी आदिवासी वित्त व विकास महामंडळाची स्थापना आदिवासी विकास विभाग मंत्रालय, मुंबई, शासन निर्णय क्रमांक आविम-२३९६/४५/प्र.क्र.३९/का.-३ मुंबई दिनांक ९ डिसेंबर, १९९८ अन्वये करण्यात आली.


२. शबरी महामंडळाचा उद्देश अनुसूचित जमातीच्या व्यक्तींच्या आर्थिक विकासासाठी व कल्याणासाठी स्वतःच्या जबाबदारीवर किंवा सरकार, संवैधानिक संस्था, कंपन्या, भागीदारी संस्था, व्यक्ती यांच्या सहयोगाने किंवा अशा संघटना, अभिकरण यांच्यामार्फत कृषी उद्योग, लघु उद्योग, वाहतूक, वैद्यकीय, अभियांत्रिकी सारखा इतर धंदा/व्यवसाय, व्यापार किंवा कार्यालय यांच्या माध्यमातून योजना आखणे, प्रचलित करणे, मदत करणे, सल्ला देणे, सहाय्य करणे, वित्तीय सहाय्य करणे, संरक्षण देणे आणि अशा प्रकारचे विविध उपक्रम हाती घेणे हा आहे.



३. शबरी महामंडळ हे आदिवासी कुटुंबांचे कृषी व कृषी-सलग्न उपजीविका वृद्धीचे कार्य करण्यास इच्छुक आहे. या करिता आदिवासी बहुल भागातील कार्यरत आदिवासी शेतकरी उत्पादक कंपनी, आदिवासी सहकारी संस्था, वनधन केंद्र, आदिवासींचे ग्राम सभा, ग्राम सभांचे फेडरेशन, स्वयं सहायता समूहांचे फेडरेशन इत्यादी यांचे मार्फत कृषी-आधारित मूल्य साखळी निर्मितीचे प्रकल्प तयार करून त्याची प्रभावी अंमलबजावणी करण्यात येत आहे.
४. केंद्र शासनाकडून विशेष केंद्रीय सहाय्य अनुदान, भारतीय संविधानाच्या अनुच्छेद २७५(१) अंतर्गत राज्य शासनास अनुदान प्राप्त होत असते. राज्यात सध्यास्थितीत बहुतांश आदिवासी शेतकरी त्यांचे शेत उत्पादन वैयक्तिकरित्या व्यापाऱ्यांना किंवा परिसरातील प्रक्रिया केंद्रास विक्री करतात. याकरिता सहकारी तत्वावर एकत्रितपणे प्रतवारी यंत्राद्वारे धान्याची साफसफाई, कृषी मालावर प्रक्रिया उद्योग करून त्याची विक्री केल्यास आदिवासी शेतकऱ्यांना चांगली किंमत/भाव मिळून त्यांचा फायदा होऊ शकतो.
५. राज्य शासनाने सन २०१९-२० य आर्थिक वर्षाकरिता केंद्र शासनास प्रस्ताव सादर केलेले होते. सदर प्रस्तावांच्या अनुषंगाने जनजाती कार्य मंत्रालय, नवी दिल्ली येथे मुल्यमापन समितीची (Project Appraisal Committee – PAC) बैठक दिनांक १२.०२.२०१९ रोजी आयोजित करण्यात आली होती. या बैठकीत केंद्र शासनाने विशेष केंद्रीय सहाय्य अंतर्गत "Organizing FPOs of 15000 Farmers for Processing, Distribution, Branding and Retailing" या योजनेअंतर्गत शेतकरी उत्पादक कंपन्या सक्षम करण्याकरिता रक्कम रु.२४४०.०० लक्ष इतका निधी सन २०१९-२० करिता मंजूर करण्यात आलेला आहे.
६. याकरिता शबरी महामंडळ यांचे नियोजनानुसार शेतकरी उत्पादक कंपन्यांना शेत-उत्पादन प्रक्रिया, वितरण व विक्री या बाबतीत सक्षम करण्याचे प्रस्तावित आहे. त्यानुसार शेतकरी उत्पादन कंपन्यांना जाहिरातीद्वारे आवाहन केले होते. त्याच्या प्रतिसादानुसार पुणे जिल्ह्यातील भिमाशंकर मत्स्य, कृषी व वनौपज शेतकरी उत्पादक कंपनी, मु. पो. गाडेवाडी, ता. आंबेगाव, जि. पुणे यांचा "Support for Procurement, Processing & Collective Marketing of Hirda, Behada & other MFPS" या आशयाचा प्रस्ताव प्राप्त झाला आहे.
७. सदर प्राप्त प्रस्तावांचे शबरी महामंडळाद्वारे क्षेत्रीय मुल्यांकन करून प्रस्तावामध्ये आवश्यक फेरबदल करण्यात आले. शासन निर्णयात नमूद केल्याप्रमाणे सदर प्रस्तावाचे दिनांक ०७ डिसेंबर २०२२ रोजी योजनेच्या मुल्यांकन समितीसमोर सादरीकरण करण्यात आले. या बैठकीत सदर प्रस्ताव मंजूर करून कार्यान्वित करण्याचे ठरविण्यात आले.
८. शबरी महामंडळामार्फत जा.क्र.श.अ.वि.वि.म./कें.सहा/प्रकल्प/१०० /२२ दिनांक २८.१२.२०२२ रोजी भिमाशंकर मत्स्य, कृषी व वनौपज शेतकरी उत्पादक कंपनी, मु. पो. गाडेवाडी, ता. आंबेगाव, जि. पुणे यांचा "Support for Procurement, Processing & Collective Marketing of Hirda, Behada & other MFPS" या प्रकल्पाच्या मार्गदर्शक सूचना निर्गमित करण्यात आलेल्या आहेत.
९. भिमाशंकर FPC हि शेतकरी उत्पादक कंपनी असून त्याची स्थापना कंपनी कायदा २०१३ नुसार झाली आहे. तसेच त्यांचे Registration No. 170867 व CIN No. U01100PN2017PTC170867 असा आहे.
१०. या शेतकरी उत्पादक कंपनीत ४३३ आदिवासी शेतकरी भागीदार सभासद असून सदर शेतकरी उत्पादक कंपनी ६०० पेक्ष्या जास्त शेतकऱ्यांना आपल्या सुविधा पुरविण्याचे उद्दिष्ट आहे.



११. भिमाशंकर FPC मार्फत आदिवासी शेतकऱ्यांना हिरडा, बेहडा व इतर वनौपज खरेदी करून त्यावर प्रतवारी व प्रक्रिया करून त्याची विक्री करणे, नैसर्गिक साधन संपत्ती व्यवस्थापन इत्यादी उपक्रम राबविण्यात येत आहेत.
१२. जंगलातून हिरडा, बेहडा गोळा करणे हा या परिसरातील आदिवासी बांधवांचा मुख्य व्यवसाय असल्यामुळे कंपनीच्या मार्फत प्रतवारी/प्रक्रिया केंद्र उभारून सभासद शेतकऱ्यांचा माल प्रक्रिया करून त्याची विक्री करणे सोयीचे होईल असा मानस भिमाशंकर FPC चा आहे.
१३. कृषी विभाग व मानव विकास मिशन अंतर्गत या शेतकरी उत्पादक कंपनीला प्रतवारी करणेसाठी यंत्र सामग्री (Sorting & Grading Unit) सुविधा पुरविण्यात येणार आहेत.
१४. भिमाशंकर FPC त्यांनी खरेदी केलेला वनौपज तसेच शेतमाल हा सह्याद्री फार्म शेतकरी उत्पादक कंपनीच्या माध्यमातून विक्री करण्याचा मानस आहे.
१५. भिमाशंकर FPC आदिवासी सभासद शेतकरी यांचेकडून वनौपज व शेतमाल विकत घेऊन प्रतवारी/प्रक्रिया करून विविध ठिकाणी विक्री करत आहे. परंतु शेतकऱ्यांचा माल विकत घेण्यासाठी लागणारा खर्च व मालाचा वाहतूक खर्च भिमाशंकर FPC कडे कमी भागभांडवल असल्यामुळे करणे शक्य होत नसल्याने त्यांना मोठ्या प्रमाणात मालाची खरेदी व विक्री करणे शक्य होत नाही. याकरिता आढावा घेतला असता या शेतकरी कंपनीला कच्चा माल खरेदी करणे व प्रक्रिया केलेल्या मालाची ब्रान्डींग करण्याकरिता खेळते भांडवल आवश्यक असल्याचे दिसून आले. याबाबींची उपलब्धता असल्याशिवाय सदर शेतकरी उत्पादक कंपनी सक्षम होऊ शकणार नाही.
१६. आदिवासी सभासद शेतकरी यांचेकडून हिरडा, बेहडा व इतर वनौपज विकत घेऊन त्यावर प्रक्रिया करून विक्री करण्याचा मानस भिमाशंकर FPC चा आहे. या करिता सदर शेतकरी उत्पादक कंपनीला प्रतवारी व प्रक्रिया युनिट उभारण्याची आवश्यकता आहे.
१७. आदिवासी शेतकरी त्यांच्यावर असलेले कर्ज परतफेड व त्यांच्या गरजा भागविणेसाठी मोठ्या प्रमाणात त्यांचा माल हा ग्रामीण स्तरावरच विक्री करतात.
१८. शबरी महामंडळ यांचे समवेत भिमाशंकर FPC काम करून शेतकऱ्यांना प्रशिक्षण, हिरडा, बेहडा स्वच्छता व प्रतवारी करणे, त्यांचे उत्पादित मालाकरीता वाहतूक व्यवस्था, हिरडा व बेहडा साठवणुकी करिता गोडाऊन व खेळते भांडवल उपलब्ध करून देण्याचे प्रस्तावित आहे. यामुळे परिसरातील आदिवासी शेतकऱ्यांना हिरड्यावर प्रक्रिया, पेकेजींग, ब्रान्डींग, मार्केटिंग इ. करिता मदत मिळू शकेल. तसेच त्यांच्या मार्फत प्रक्रिया केलेल्या उत्पादनाची विक्री चांगल्या योग्य भावाने होईल. त्याच प्रमाणे भिमाशंकर FPC शेतकऱ्यांचे हिरडा, बेहडा बाबत प्रशिक्षण, क्षमता वाढ, प्रक्रिया मालाची जाहिरात इत्यादी बाबींकरिता कार्य करेल व त्यासाठी आवश्यक कर्मचारी व संसाधने उपलब्ध करेल. ज्यायोगे शेतकऱ्यांचे उत्पादन किंमतीत मोठ्या प्रमाणात वाढ दिसून येईल.
- भिमाशंकर FPC प्रकल्पांतर्गत मंजूर हिरडा, बेहडा व इतर वनौपज साठवणुकीसाठी आवश्यक शेड/गोडाऊनचे बांधकाम करेल.
१९. या करिता "Support for Procurement, Processing & Collective Marketing of Hirda, Behada & other MFPs" हा उपजीविका प्रकल्प कार्यान्वित करून त्याची अंमलबजावणी करण्यात येणार आहे. या करिता दोन्ही पक्षकारांनी सामंजस्य करार करून नियम, अटी व शर्ती लिहून घेण्याचे ठरवले आहे.



आणि म्हणूनच दोन्ही पक्षकारांमध्ये ठरल्याप्रमाणे नियम, अटी व शर्ती खालील प्रमाणे असतील.

१) योजनेचे नाव

"Organizing FPOs of 15000 Farmers for Processing, Distribution, Branding and Retailing"

२) उपजीविका प्रकल्पाचे नाव

"Support for Procurement, Processing & Collective Marketing of Hirda, Behada & other MFPs."

३) योजनेचे लाभक्षेत्र

पुणे जिल्ह्यातील आंबेगाव, जुन्नर तालुका आदिवासी परिसर.

४) योजनेसाठी मार्गदर्शक तत्वे

सदर योजना प्रभावीपणे राबविण्यासाठी मंजूर करण्यात आलेल्या निधी बाबत पुढीलप्रमाणे मार्गदर्शक तत्वे ठरवून दिलेले आहेत.

१. योजनेसाठी द्यावयाचा निधी हा तीन भागात व टप्प्यात विभागला जाईल.
२. पहिला भाग म्हणजे प्रकल्प उभारण्यासाठी लागणारी पायाभूत सुविधा उभी करणे, यंत्र सामग्री, मशिनरी खरेदी, साहित्य खरेदी, आवश्यक बांधकाम, गोदाम उभारणी व इतर अनुषंगिक बाबींसाठी लागणारा निधी. हा निधी सहाय्यक अनुदान (Grant in Aid) म्हणून दिला जाईल.
३. दुसऱ्या भागात प्रकल्पासाठी लागणारे क्षमता बांधणी, विपणन व तांत्रिक सहाय्य या सारखे इतर अनुषंगिक खर्च (Capacity Building and Hand holding for Marketing) साठी लागणारा निधी देण्यात येईल. सदर खर्च हा सहाय्यक अनुदान (Grant in Aid) म्हणून दिला जाईल, परंतु हे अनुदान सहाय्य फक्त एक वर्षापुरते मर्यादित असेल. या करिता भिमाशंकर FPC यांनी त्यांचे खर्चा संदर्भातील नियोजन, programmatic खर्च इत्यादी बाबत सविस्तर तपशील सादर करावयाचा आहे.
४. निधीचा तिसरा भाग म्हणजे खेळते भांडवल (Working Capital), प्रकल्पासाठी लागणारा कच्चा माल खरेदी करणे, मनुष्यबळ, पाणी, विद्युत, दररोजचा खर्च भागवण्यासाठी लागणारे भांडवल यासारख्या इतर बाबींसाठी लागणारा खर्च खेळते भांडवल (Working Capital) मध्ये करणे अपेक्षित आहे. खेळते भांडवल (Working Capital) हे कर्ज स्वरूपात उपलब्ध करून देण्यात येईल. खेळते भांडवल (Working Capital) हे ३ वर्षांकरिता शून्य टक्के (०%) व्याज दराने उपलब्ध करून दिले जाईल. तर पुढील ५ वर्षां करिता द. सा. द. शे. तीन टक्के (३%) व्याज आकारण्यात येईल.



[Handwritten signature]



५) वित्तीय तरतूद रु. लाखात

अ. क्र.	योजना उपशीर्ष	आर्थिक अनुदान सहाय्य	खेळते भांडवल	लाभार्थी हिस्सा	रक्कम (लक्ष)
१	शेड उभारणी	१६.२०	-	१.८०	१८.००
२	यंत्र सामग्री	२९.००	-	३.२०	३२.२०
३	जागेचे भाडे		-	४.८०	४.८०
४	प्रशिक्षण व क्षमता बांधणी	-	-	२.००	२.००
५	खेळते भांडवल	-	५५.००	-	५५.००
	एकूण	४५.२०	५५.००	११.८०	११२.००
६	शबरी महामंडळ व्यवस्थापन खर्च (२%)				२.२४
	एकूणांत				११४.२४

सदर योजनेकरिता रक्कम रु. ४५.२० लक्ष इतका निधी आर्थिक अनुदान, खेळते भांडवल रक्कम रु. ५५.०० लक्ष, लाभार्थी हिस्सा रक्कम रु. ११.८० लक्ष व शबरी महामंडळ व्यवस्थापन खर्च रक्कम रु. २.२४ लक्ष असे एकंदर रु. ११४.२० लक्ष इतकी वित्तीय तरतूद मंजूर करण्यात आलेली आहे

६) योजना राबविणारी यंत्रणा

शबरी आदिवासी वित्त व विकास महामंडळाच्या वतीने शाखा व्यवस्थापक, शबरी आदिवासी वित्त व विकास महामंडळ मर्या. जुन्नर व भिमाशंकर मत्स्य, कृषी व वनोपज शेतकरी उत्पादक कंपनी मु. पो. गाडेवाडी, ता. आंबेगाव, जि. पुणे.

७) नियंत्रण अधिकारी

व्यवस्थापकीय संचालक, शबरी आदिवासी वित्त व विकास महामंडळ मर्या., नाशिक व त्यांनी नियुक्त केलेले सक्षम प्राधिकारी.

८) योजनेचा उद्देश व हेतु


आदिवासी शेतकरी उत्पादकांच्या शेतमालाची शेतकरी उत्पादक कंपनीच्या माध्यमातून प्रक्रिया व विक्री करणे. हिरडा, बेहडा व इतर वनोपज यांचेवर प्रक्रिया व विक्री करून आदिवासी शेतकऱ्यांचे उत्पादन क्षमतेत वाढ करून त्यांचा विकासात्मक दर्जा सुधारणे.



१) सामंजस्य कराची मुदत

सदर सामंजस्य करार हा दिनांक २८.१२.२०२२ रोजी अस्तित्वात येऊन कार्यारंभ आदेश दिल्यापासून मुदत ३ वर्ष किंवा खेळते भांडवलाची परतफेड करण्यास लागणारा कालावधी किंवा त्याबाबत मुदतवाढ दिलेला कालावधी यापैकी जे नंतर घडेल तो पर्यंत वैध राहील. तसेच सदरील कराराची मुदत वाढविण्याचे संपूर्ण अधिकार हे पक्ष क्रमांक १ यांचे कडे राहील.

h/z




१०) भिमाशंकर मत्स्य, कृषी व वनौपज शेतकरी उत्पादक कंपनी, मु. पो. गाडेवाडी, ता. आंबेगाव, जि.

पुणे यांची भूमिका, जबाबदारी आणि दायित्वे

शासनाकडून प्राप्त होणा-या निधी करिता भिमाशंकर FPC खालील बाबींकरिता विवेकपूर्ण जबाबदार असेल.

१. सदर योजना राबविण्याबाबतचे वर्षनिहाय कालबद्ध कार्यक्रम निश्चित केल्यानुसार सदर योजनेची अंमलबजावणी करण्याची जबाबदारी संयुक्तपणे भिमाशंकर FPC व शाखा व्यवस्थापक, शबरी महामंडळ, जुन्नर यांची राहिल.
२. भिमाशंकर FPC परिसरातील ४३३ आदिवासी शेतकरी उत्पादक यांचे हिरडा, बेहडा व इतर वनौपज योग्य भावाने खरेदी करेल.
३. भिमाशंकर FPC कंपनी शेतकऱ्यांच्या हिरडा, बेहडा व इतर वनौपज यांची प्रतवारी व प्रक्रिया करणेसाठी शेतकरी उत्पादक कंपनी व स्वयं सहायता समूह यांचे स्तरावर आवश्यक सुविधा निर्माण करेल.
४. भिमाशंकर FPC आदिवासी सभासदांकडून खरेदी केलेला हिरडा, बेहडा व इतर वनौपज यांची प्रक्रिया/प्रतवारी करणेसाठी व साठविणेसाठी शेड/गोडाऊनची उभारणी करेल.
५. भिमाशंकर FPC ने प्रकल्प ठिकाणी प्रस्तावित स्थापत्य विषयक बाबींबाबतचे (Civil Work) नकाशे, कामाचा आराखडा शबरी महामंडळाने नियुक्त केलेल्या सक्षम प्राधिकरणा मार्फत (Designated Authority) मंजूर करून घ्यावा.
६. या प्रकल्पांतर्गत जे काही स्थापत्य बाबी निर्माण होतील त्या शबरी महामंडळ भिमाशंकर FPC यांना ३० वर्ष दीर्घकालीन नाममात्र भाडेत्वावर देईल. जर या स्थापत्य निर्मितीचा दिलेल्या कारणांव्यतिरिक्त इतर कारणांसाठी गैर वापर झाला तर शबरी महामंडळ सदर स्थापत्य वस्तू ताब्यात घेऊन विहित कार्यपद्धतीचा अवलंब करून इतर आदिवासी संस्था/FPO/FPC/Group यांना चालवण्यासाठी देतील अथवा स्वतः चालवतील. हे भिमाशंकर FPC यांना मान्य असेल.
७. भिमाशंकर FPC परिसरातील शेतकरी सभासदांचे हिरडा, बेहडा व इतर वनौपज विकत घेऊन त्याची साफसफाई, प्रक्रिया, प्रतवारी, पेकेजिंग वितरण व ब्रॅन्डिंग करून विक्री करेल.
८. भिमाशंकर FPC शेतकऱ्यांच्या उत्पादकतेत वाढ, विविध प्रक्रिया प्रशिक्षण, क्षमता वाढ, प्रक्रिया मालाची जाहिरात इत्यादी बाबींकरिता कार्य करेल व त्याकरिता आवश्यक कर्मचारी व संसाधने उपलब्ध करेल.
९. परिसरातील सभासद शेतकऱ्यांकडून हिरडा, बेहडा व इतर वनौपज खरेदी करून त्यावर प्रक्रिया व प्रतवारी केलेल्या मालाचे उत्पादन व विक्री यांचा जमा खर्च ठेवण्याची जबाबदारी भिमाशंकर FPC ची असेल.
१०. भिमाशंकर FPC प्रतवारी व प्रक्रिया केल्या हिरडा, बेहडा व इतर वनौपज वितरण व विक्री करून प्राप्त झालेल्या किमतीतून उत्पादन खर्च वजा जाता शिल्लक नफ्याचे सम प्रमाणात उत्पादक आदिवासी शेतकरी सभासदांना वाटप करेल. परंतु भिमाशंकर FPC शिल्लक नफा प्रकल्पांतर्गत मंजूर झालेल्या खेळते भांडवलाचे परतफेड होई पर्यंत किंवा प्रकल्प मंजूर झाले नंतर कमीत कमी ३ वर्ष समप्रमाणात उत्पादक आदिवासी शेतकरी सभासदांना नफ्याचे वाटप करू शकणार नाही.
११. योजनेच्या शासन निर्णयात शासनामार्फत वेळोवेळी झालेल्या सुधारणा भिमाशंकर FPC यांना बंधनकारक असतील.
१२. भिमाशंकर FPC यांना प्रथम वर्षी अनुदानाचा पहिला हप्ता रक्कम रु. २२.६० लक्ष व खेळते भांडवल रक्कम रु. ५५.०० लक्ष वितरीत करण्यात येईल. सदर रकमेचा विनियोग/वापर भिमाशंकर FPC करारात



नमूद केलेल्या बाबींसाठीच करू शकेल. कामाच्या प्रगतीनुसार अनुदानाचा द्वितीय हप्ता रक्कम रु.२२.६० लक्ष इतका वितरीत करण्यात येईल. हे भिमाशंकर FPC ला मान्य असेल.

१३. योजनेच्या अंतर्गत देण्यात येणारे खेळते भांडवल (Working Capital) हे कर्ज स्वरूपाचे असेल. प्रथम ३ वर्षाकरिता या कर्जाचा व्याज दर हा शून्य टक्के (०%) इतका असेल. खेळते भांडवलाची (Working Capital) या कालावधीत परतफेड झाली नाही तर ४ व्या वर्षापासून पुढील ५ वर्ष या कर्जाचा व्याज दर हा द. सा. द. शे. तीन टक्के (३%) इतका असेल. खेळते भांडवलाचे परतफेडीचे हप्ते व मुदतवाढ ठरविण्याचे अधिकार व्यवस्थापकीय संचालक, शबरी महामंडळ, नाशिक यांना असतील. तथापि अशी मुदतवाढ जास्तीजास्त ४ व्या वर्षापासून पुढील ५ वर्षांपर्यंत असेल. परंतु त्यानंतर देखील सदरील खेळत्या भागभांडवलाची परत फेड न झाल्यास त्या थकीत रकमेवर द.सा.द.शे. ३% या दराने रक्कम वसूल होईपावेतो व्याज आकारण्यात येईल. तसेच पक्ष क्रमांक २ यांनी सदरील खेळत्या भांडवलाच्या रकमेची परतफेड विहित मुदतीत न केल्यास ती रक्कम जमीन महसुलाची थकबाकी म्हणून त्यांचे कडून वसूल करण्याचे अधिकार पक्ष क्रमांक १ यांना राहतील. हि बाब भिमाशंकर FPC यांना मान्य व कबुल असून त्याबाबत ते कोणताही वाद उपस्थित करणार नाहीत.

१४. शबरी महामंडळा सोबत करण्यात येणाऱ्या सामंजस्य करारातील सविस्तर अटी व शर्तीनुसार योजना विहित वेळेत पूर्ण करण्याची जबाबदारी भिमाशंकर FPC यांची असेल.

१५. योजनेच्या प्रगतीबाबतची माहिती वेळोवेळी व्यवस्थापकीय संचालक, शबरी महामंडळ यांना व शासनास सादर करण्याची जबाबदारी भिमाशंकर FPC यांची असेल.

१६. योजनेच्या वेळोवेळी केलेल्या कामांचा पूर्तता अहवाल व उपयोगिता प्रमाणपत्र (Utilization Certificate) शबरी महामंडळास सादर करणे भिमाशंकर FPC यांना बंधनकारक असेल.


१७. सदर योजनेतर्गत निवडण्यात आलेल्या लाभार्थ्यांची यादी व इतर माहिती भिमाशंकर FPC यांना शबरी महामंडळास वेळोवेळी देणे बंधनकारक असेल.

१८. योजनेतर्गत झालेल्या खर्चाची बिले, खर्चाचा अहवाल (कर्मचार्यांचे मानधन, व इतर तत्सम खर्च), Vouchers व योजना अंमलबजावणी संबंधीचे आवश्यक कागदपत्रे व माहिती भिमाशंकर FPC यांना शबरी महामंडळास वेळोवेळी देणे बंधनकारक असेल.

१९. सदर योजनेची अंमलबजावणी करतांना चलचित्र (Video) व छायाचित्रे काढावीत व योजनेची अंमलबजावणी पूर्ण झाल्यानंतर योजनेचा फलनिष्पत्ती अहवाल शासनास सादर करण्याची जबाबदारी शाखा व्यवस्थापक, शबरी महामंडळ, जुन्नर व अंमलबजावणी यंत्रणा (भिमाशंकर FPC) यांची राहिल. तसेच लाभार्थ्यांची यादी व Geo-tagged Photographs हे www.stcmic.gov.in/smis या वेबसाईटवर अपलोड करणे व योजनेच्या अंमलबजावणी अनुषंगाने योजनेच्या प्रगतीबाबत माहित वेळोवेळी CAS पोर्टलवर भरण्याची जबाबदारी शाखा व्यवस्थापक, शबरी महामंडळ, जुन्नर व भिमाशंकर FPC यांची राहिल.

योजनेच्या अनुषंगाने नेमणूक करण्यात येणाऱ्या कर्मचार्यांची मानधन देण्याची संपूर्ण जबाबदारी भिमाशंकर FPC यांची असेल.


२१. योजनेच्या अनुषंगाने झालेल्या खर्चाचा अहवाल (कर्मचार्यांचे मानधन, प्रवास, भोजन व इतर तत्सम खर्च) वेळोवेळी व्यवस्थापकीय संचालक, शबरी महामंडळ यांना सादर करण्याची जबाबदारी भिमाशंकर FPC यांची राहिल.



२२. भिमाशंकर FPC यांनी सदर योजना राबविण्याबाबतचे वर्षनिहाय कालबद्ध कार्यक्रम निश्चित करून मंजूर तरतुदीच्या मर्यादित प्रकल्पाच्या खर्चाचा तपशील व अंमलबजावणी वेळापत्रक तयार करून शबरी महामंडळास मंजूर करणेसाठी सादर करणे बंधनकारक राहिल.
२३. भिमाशंकर FPC हे योजनेंतर्गत मंजूर खेळते भांडवल (Working Capital) साठी लागणारे Business Plan व Procurement Plan तयार करून शबरी महामंडळाकडे सादर करतील.
२४. भिमाशंकर FPC यांना त्यांच्या सर्व सभासदांची यादी शबरी महामंडळास सादर करणे बंधनकारक राहिल.
२५. योजनेची प्रभावीपणे अंमलबजावणी करणेसाठी विविध शासकीय, अशासकीय व CSR कंपनी यांचे सोबत कृतीसंगम आराखडा तयार करून त्याची अंमलबजावणी करणे. तसेच सदर योजना अधिक प्रभावीपणे राबविण्यासाठी इतर माध्यमातून जर निधी मिळाला असेल किंवा मिळणार असेल तर त्याची माहिती भिमाशंकर FPC शबरी महामंडळास देईल.
२६. योजनेचा लाभ देत असतांना विधवा, परितक्या, एकल महिला, दिव्यांग, अल्प व अत्यल्प भू-धारक यांना प्राधान्य देण्यात यावे.
२७. भिमाशंकर FPC यांना योजनेअंतर्गत येणाऱ्या लाभार्थ्यांचे योजनापूर्वी व योजना नंतरचे आर्थिक उत्पन्न यांची माहिती घेऊन त्यांच्या उत्पन्नात झालेली वाढ याबाबतचा सविस्तर अहवाल व्यवस्थापकीय संचालक, शबरी महामंडळ यांना सादरकरणे बंधनकारक असेल.
२८. सदर योजनेची प्रभावीपणे अंमलबजावणी करणेसाठी व दैनंदिन कार्य योग्य पद्धतीने होण्यासाठी भिमाशंकर FPC यांनी नोडल अधिकाऱ्याची नियुक्ती करणे बंधनकारक असेल.
२९. भिमाशंकर FPC कडून योजनेविषयीची सविस्तर माहिती, सामंजस्य कराराची प्रत व इतर संबंधित कागदपत्र लाभार्थ्यांना वेळोवेळी दाखवण्यात यावेत.
३०. भिमाशंकर FPC यांनी योजनेच्या प्रगतीचा अहवाल वेळोवेळी मूल्यमापन व सनियंत्रण समिती समोर सादर करावा. तसेच समिती मार्फत दिलेल्या सूचनांची अंमलबजावणी विहित वेळेत करणे बंधनकारक असेल.
३१. भिमाशंकर FPC यांनी मंजूर करण्यात आलेल्या निधीच्या मर्यादितच योजना राबविण्याची दक्षता घ्यावी.

११) शबरी आदिवासी वित्त व विकास महामंडळाची भूमिका, जबाबदारी आणि दायित्वे

१. योजनेच्या अंमलबजावणीसाठी प्रशासकीय व वित्तीय मान्यता देणे.
२. योजनेच्या अंमलबजावणीसाठी व्यवस्थापकीय संचालक, शबरी महामंडळ, नाशिक व भिमाशंकर FPC यांच्यामध्ये सामंजस्य करार करणे.
३. मंजूर तरतुदीच्या मर्यादित प्रकल्पाच्या खर्चाचा तपशील व अंमलबजावणी वेळापत्रक अंमलबजावणी यंत्रणेसोबत विचार विनिमय करून अंतिम करणे.
४. सदर योजनेच्या मूल्यमापन व सनियंत्रणासाठी लागणारा निधी योजना खर्चाचे अंदाजपत्रकामध्ये समाविष्ट करण्याची कार्यवाही व्यवस्थापकीय संचालक, शबरी महामंडळ यांनी करावी.
५. सदर योजना राबविण्याबाबतचे वर्षनिहाय कालबद्ध कार्यक्रम निश्चित केल्यानुसार सदर योजनेची अंमलबजावणी करण्याची जबाबदारी संयुक्तपणे भिमाशंकर FPC व शाखा व्यवस्थापक, शबरी महामंडळ, जुन्नर यांची राहिल.



६. सादर केलेल्या कामाच्या नियोजनानुसार व टप्प्यानुसार निधीची खात्रीशीर पूर्तता करून वितरीत करणे.
७. शबरी महामंडळ सदर प्रकल्पासाठी लागणाऱ्या इतर शासकीय विभागांचे सहाय्य मिळवून देण्यास भिमाशंकर FPC यांना मदत करेल.
८. योजनेच्या प्रगतीबाबतची माहिती वेळोवेळी भिमाशंकर FPC यांचे कडून घेऊन शासनास सादर करणे.
९. भिमाशंकर FPC यांचेकडून त्यांनी केलेल्या कामांचा पूर्तता अहवाल व उपयोगिता प्रमाणपत्र (Utilization Certificate) घेणे.
१०. सदर योजनेची प्रभावीपणे अंमलबजावणी करणेसाठी शबरी महामंडळाकडून नोडल अधिकाऱ्याची नियुक्ती करणे.
११. योजनेच्या प्रगतीपथावर असलेल्या कामकाजाचा आढावा घेण्याकरिता मूल्यमापन व सनियंत्रण समिती गठीत करणे. समितीमध्ये आवश्यकतेनुसार सदस्य/तज्ञ यांना समाविष्ट करण्याचे अधिकार मा. व्यवस्थापकीय संचालक शबरी महामंडळ, नाशिक यांना राहतील.
१२. योजनेच्या एकुण प्रस्तावित खर्च निधी पैकी २% निधी तसेच प्रकल्पातील शिल्लक निधी हा शबरी महामंडळ व्यवस्थापन खर्च म्हणून वापरता येईल.
१३. प्रकल्प क्षेत्रात वेळोवेळी भेटी देऊन भिमाशंकर FPC ला योजना राबविणेसाठी लागणारे सहकार्य करणे.
१४. योजनेची प्रभावी अंमलबजावणी करणेसाठी तसेच प्रगतीपथावर असलेल्या कामकाजाचा आढावा घेण्यासाठी मूल्यमापन व सनियंत्रण समितीची दर सहा महिन्यातून बैठक आयोजित करणे.

१२) प्रकल्प व्यवस्थापन, सनियंत्रण व अहवाल पद्धती


१. मूल्यमापन व सनियंत्रण समिती

सदर योजनेची प्रभावी अंमलबजावणी तसेच शेतकरी उत्पादक कंपनीचे दीर्घकालीन धोरण व निर्णयास्तव खालील प्रमाणे मूल्यमापन व सनियंत्रण समिती गठीत करण्यात येत आहे.

- | | |
|---|--------------|
| • व्यवस्थापकीय संचालक, शबरी आ.वि.वि.महा. मर्या., नाशिक | - अध्यक्ष |
| • प्रकल्प अधिकारी, ए.वि.आ.प्र. घोडेगाव | - सदस्य |
| • महाव्यवस्थापक (प्रशा.) शबरी आ.वि.वि.महा. मर्या., नाशिक | - सदस्य |
| • महाव्यवस्थापक (वित्त/लेखा) शबरी आ.वि.वि.महा. मर्या., नाशिक | - सदस्य |
| • भिमाशंकर मत्स्य, कृषी व वनोपज प्रोड्युसर कंपनी मु. पो. गाडेवाडी ता. आंबेगाव, जि. पुणे यांचे प्रतिनिधी | - सदस्य |
| • विशेष आमंत्रित सदस्य | - सदस्य |
| • शाखा व्यवस्थापक, श.आ.वि.वि.महा. मर्या., जुन्नर | - सदस्य सचिव |

२. सदर समिती योजनेच्या अंमलबजावणीच्या अनुषंगाने मूल्यमापन व सनियंत्रण समिती म्हणून काम करेल. प्रगतीपथावर असलेल्या कामकाजाचा आढावा घेण्याकरिता मूल्यमापन व सनियंत्रण समितीची सहा महिन्यातून एकदा किंवा समितीने ठरविल्याप्रमाणे बैठक घेण्यात येईल. समितीमध्ये आवश्यकतेनुसार सदस्य/तज्ञ यांना समाविष्ट करण्याचे अधिकार व्यवस्थापकीय संचालक, शबरी आ. वि.व वि. मं. नाशिक यांना राहतील.

३. योजनेची क्षेत्रीय स्तरावर अंमलबजावणी भिमाशंकर FPC यांचे मार्फत होईल तसेच शाखा व्यवस्थापक, श.आ.वि.वि.मं., जुन्नर हे भिमाशंकर FPC ला योजना प्रभावीपणे राबविणेसाठी वेळोवेळी मदत करतील.



४. भिमाशंकर FPC, योजनेचा वार्षिक कृती आराखडा (आर्थिक वर्षासाहित) शबरी महामंडळास सादर करेल ज्यामध्ये वार्षिक भौतिक व आर्थिक तपशील (नियोजन) असेल. पहिल्या वर्षाचे वार्षिक कृती आराखडा भिमाशंकर FPC हा सामंजस्य करार झाल्यानंतर १ महिन्यात सादर केला जाईल.
५. मुल्यमापन व सनियंत्रण समिती अपेक्षित परिणाम सुनिश्चित करण्यासाठी प्रकल्प रचना, योजना आणि परिणाम व संबंधित क्षेत्राच्या learnings वर आधारित बजेटमध्ये परस्पर मान्य केलेले बदल करू शकते. ते बदल भिमाशंकर FPC यांचेवर लागू व बंधनकारक राहतील.
६. भिमाशंकर FPC शबरी महामंडळ यांना प्रत्येक सहामाहीच्या शेवटी प्रगती अहवाल सादर करेल आणि वार्षिक प्रगती अहवाल वित्तीय वर्षाच्या अखेरीपासून एका महिन्याच्या आत सादर करेल. तसेच प्रत्येक आर्थिक वर्षाच्या समाप्तीच्या दोन महिन्यांत शबरी महामंडळ यांना वार्षिक लेखापरीक्षण विवरण पत्रसादर करेल.

१३) निधी वितरीत करण्याची कार्य पद्धती

सादर योजने करिता निधी वितरीत करण्याची कार्यपद्धती पुढील प्रमाणे निश्चित करण्यात येत आहे.

१. उभय पक्षात सामंजस्य करार झाल्यानंतर व्यवस्थापकीय संचालक, श.आ.वि.वि.मं नाशिक हे भिमाशंकर FPC यांना रक्कम रु. ४५.२० लक्ष इतका निधी अनुदान स्वरूपात व खेळते भांडवल रक्कम रु. ५५.०० लक्ष असे एकंदर रक्कम रु. १००.२० लक्ष रक्कम खालील हप्त्या प्रमाणे वितरीत करतील.


अ.क्र.	निधी वितरणाचे हप्ते	निधी वितरणाचा कालावधी	रक्कमरु.
१	पहिला हप्ता (५०% आर्थिक अनुदान)	प्रथम वर्ष (सामंजस्य करार झाल्यानंतर)	२२.६० लक्ष
२	दुसरा हप्ता (५०% आर्थिक अनुदान)	कामाच्या प्रगतीनुसार	२२.६० लक्ष
३	खेळते भांडवल (Working Capital)	प्रथम वर्ष (सामंजस्य करार झाल्यानंतर)	५५.०० लक्ष
	एकूण		१००.२० लक्ष

२. भिमाशंकर FPC यांना लाभार्थी हिंसा एकत्रित रक्कम रु. ११.८० लक्ष निधी प्रकल्पांतर्गत मंजूर बाबींसाठी खर्च करणे बंधनकारक असेल.
३. उपरोक्त नमुद निधी वितरणाची कार्यपद्धती दोन वर्षाकरीता राबविण्यात येईल.
४. संबंधित यंत्रणेने कार्यपूर्ण झाल्यानंतर आवश्यक असलेले कार्यपूर्णता व निधी विनियोग प्रमाणपत्र सादर केल्यानंतरच पुढील निधी वर्ग करण्यात येईल.

योजनेच्या अनुषंगाने नेमण्यात येणारे कर्मचाऱ्यांचे मानधन देण्याची संपूर्ण जबाबदारी भिमाशंकर FPC यांची राहिल, त्या कमी वेगळा निधी देय राहणार नाही.

६. योजनेच्या अनुषंगाने झालेल्या खर्चाचा अहवाल (कर्मचाऱ्यांचे मानधन, प्रवास, भोजन व इतर खर्च, प्रशिक्षणाचा खर्च तसेच इतर तत्सम खर्च) वेळोवेळी व्यवस्थापकीय संचालक, शबरी आ.वि.वि.महा.मर्या., नाशिक यांना सादर करण्याची जबाबदारी भिमाशंकर FPC यांची राहिल.

७. योजनेच्या एकूण प्रस्तावित खर्च निधी पैकी २% निधी तसेच प्रकल्पातील शिल्लक निधी हा शबरी महामंडळ व्यवस्थापन खर्च म्हणून वापरता येईल.



१४) खेळते भांडवल (Working Capital) परतफेड

प्रकल्पांतर्गत भिमाशंकर FPC यांना देण्यात येणाऱ्या रक्कम रु. ५५.०० लक्ष खेळते भांडवल (Working Capital) ची परत फेड खालील प्रमाणे करणे बंधनकारक असेल.

Repayment Schedule					
Name of Project:	Support for Procurement, Processing & Collective Marketing of Hirda, Behada & other MFPs				
Name of Organization:	भीमाशंकर मत्स्य, कृषी व वनोपज प्रोड्यूसर कंपनी लि. घोडेगाव, ताल. आंबेगाव जि. पुणे				
Total Project Cost:	Rs. 114.24 Lakh				
Working Capital:	Rs. 55.00 Lakh				
Rate of Interest:	0% for initial 3 years				
Project Duration:	3 Years (From January 2023 to December 2025)				
Sr. No.	Month	Principal Amount (Rs.)	Interest Amount (Rs.)	Total Payment (Rs.)	Balance Amount (Rs.)
1	Jan-24	229167.00	0.00	229167.00	5270833.00
2	Feb-24	229167.00	0.00	458334.00	5041666.00
3	Mar-24	229167.00	0.00	687501.00	4812499.00
4	Apr-24	229167.00	0.00	916668.00	4583332.00
5	May-24	229167.00	0.00	1145835.00	4354165.00
6	Jun-24	229167.00	0.00	1375002.00	4124998.00
7	Jul-24	229167.00	0.00	1604169.00	3895831.00
8	Aug-24	229167.00	0.00	1833336.00	3666664.00
9	Sep-24	229167.00	0.00	2062503.00	3437497.00
10	Oct-24	229167.00	0.00	2291670.00	3208330.00
11	Nov-24	229167.00	0.00	2520837.00	2979163.00
12	Dec-24	229167.00	0.00	2750004.00	2749996.00
13	Jan-25	229167.00	0.00	2979171.00	2520829.00
14	Feb-25	229167.00	0.00	3208338.00	2291662.00
15	Mar-25	229167.00	0.00	3437505.00	2062495.00
16	Apr-25	229167.00	0.00	3666672.00	1833328.00
17	May-25	229167.00	0.00	3895839.00	1604161.00
18	Jun-25	229167.00	0.00	4125006.00	1374994.00
19	Jul-25	229167.00	0.00	4354173.00	1145827.00
20	Aug-25	229167.00	0.00	4583340.00	916660.00
21	Sep-25	229167.00	0.00	4812507.00	687493.00
22	Oct-25	229167.00	0.00	5041674.00	458326.00
23	Nov-25	229167.00	0.00	5270841.00	229159.00
24	Dec-25	229159.00	0.00	5500000.00	0.00
	Total	5500000.00		5500000.00	



३५) समाप्ती आणि परिणाम

सुंदर सामंजस्य करार पढील कारणास्तव संपुष्टात आणला जाऊ शकतो...

कोणत्याही वेळी दोन्ही पक्षांच्या परस्पर लेखी संमतीने.

२. कोणतेही कारण न सांगता त्या संदर्भात किमान ३० दिवस अगोदर लेखी नोटीस देऊन सामंजस्य करार संपुष्टात आणण्याचा अधिकार दोन्ही पक्षांना असेल. करार संपुष्टात आणण्याच्या नोटीस मध्ये हा सामंजस्य करार संपुष्टात आणण्याचे कारण निर्दिष्ट केले जाईल. मात्र अश्या परिस्थितीत सदरील करारनामा संपुष्टात



आल्यास भिमाशंकर FPC यांना देण्यात आलेल्या खेळते भांडवलाची तातडीने परतफेड करणे बंधनकारक राहिल.

३. सामंजस्य करारात नमूद केलेल्या अटी व शर्ती बाबत सहकार्य न दिल्यास या सामंजस्य कराराचा भंग मानला जाईल आणि असहकार किंवा असहकार्यामुळे उद्भवलेल्या कोणत्याही तोटा, नुकसान किंवा हक्कांसाठी असहकार पक्ष जबाबदार असेल.
४. सामंजस्य कराराच्या समाप्ती पर्यंतच्या खर्चाच्या रकमेपेक्षा जास्त दिलेल्या आगाऊ निधीची भिमाशंकर FPC कडून वसुली करण्याचे हक्क शबरी महामंडळाला असतील.
५. या सामंजस्य कराराच्या पूर्ण किंवा समाप्तीमध्ये थकबाकीची अंतिम तोडगा, सेवा पूर्ण करण्याचे प्रमाणपत्र आणि मालकी माहिती न जाहिर केल्यासह अंतिम सेटलमेंट डिस्चार्ज असाइनमेंटचा समावेश असेल.

१६) नुकसान भरपाई आणि मर्यादित उत्तरदायित्व

कोणताही पक्षकार दुसऱ्या पक्षकाराच्या या करारनाम्यात नमूद नियम आणि अटीच्या उल्लंघनासाठी कारणीभूत असणार नाही.

कोणत्याही परिस्थितीत भिमाशंकर FPC खालील नमूद बाबींमुळे उद्भवणाऱ्या परिणामास जबाबदार राहणार नाही

- १) निधी न मिळाल्यामुळे किंवा मिळण्यास विलंब झाल्यामुळे प्रकल्पाच्या प्रगतीच्या टप्प्यांवर किंवा टाईमलाइनवर परिणाम झाल्यास किंवा काही अपरिहार्य कारणास्तव विलंब झाल्यास.
- २) देवतेची कृती, युद्ध, बंडखोरी, क्रांती, विद्रोह किंवा सैन्य किंवा ताब्यात घेतलेली शक्ती किंवा गृहयुद्ध, दंगली, संप, कृत्ये किंवा दहशतवादाचा धोका यासारख्या चक्रव्यूहाची सक्ती इ. झाल्यास.
- ३) मात्र अ.न. १ व २ बाबींमुळे उद्भवणाऱ्या परिणामामुळे प्रकल्प मुदत वाढीबाबतचा निर्णय सक्षम प्रधीकरणामार्फत सांगोपांग विचार विनिमयाने शबरी महामंडळामार्फत घेण्यात येईल.

१५. नोटीस

या सामंजस्य करारानुसार आवश्यक असणारी किंवा अधिकृत केलेली कोणतीही सूचना किंवा एखादी माहिती दुसऱ्या पक्षाला द्यायची असेल तर ती नोंदणीकृत पोस्टद्वारे किंवा कुरिअरद्वारे किंवा संप्रेषणाच्या तुलनात्मक किंवा प्रेषण साधनाद्वारे पाठविली जाऊ शकते.

To,

श्री. बुधाजी तुकाराम डामसे,
अध्यक्ष
भिमाशंकर मत्स्य, कृषी व वनोपज प्रोड्युसर कंपनी
मु. पो. गाडेवाडी, ता. आंबेगाव, जि. पुणे. पिन - ४१०५०९.

To,

मा. व्यवस्थापकीय संचालक
शबरी आदिवासी वित्त व विकास महामंडळ मर्या.
दुसरा मजला, आदिवासी विकास भवन,
राम गणेश गडकरी चौक, जुना आग्रा रोड,
नाशिक - ४२२००२.



१६. लवाद आणि न्यायालयांचे कार्यक्षेत्र:

१. प्रकल्प अंमलबजावणीच्या प्रक्रियेत कोणत्याही स्वरूपाचा वाद उदभवल्यास, दोन्ही पक्ष म्हणजे शबरी महामंडळ व भिमाशंकर FPC यांच्या एकत्रित बैठकीद्वारे आणि विशिष्ट मुद्द्यांवर चर्चा करून व्यवस्थापकीय संचालक, शबरी महामंडळ यांचे मान्यतेने वाद मिटवतील.
२. जर मध्यस्थीची गरज भासल्यास, या सामंजस्य कराराच्या किंवा त्यानंतरच्या दोन पक्षांमधील वाद किंवा मतभेद लवादाकडे सोपविण्यात येईल. या उद्देशाने व्यवस्थापकीय संचालक, शबरी महामंडळ, नाशिक यांच्यामार्फत लवाद (Sole Arbitrator) ची नेमणूक केली जाईल.
३. लवादाच्या कारवाई संदर्भात उभयपक्ष स्वतःचा खर्च स्वतः अदा करतील.
४. वरील प्रक्रिया Arbitration and Conciliation Act, 1996 मध्ये नमूद केलेल्या कलमान्वये राबविण्यात येईल.
५. कोणताही वाद उद्भवल्यास अथवा समजौता न झाल्यास न्यायालयीन प्रक्रियेकरिता शबरी महामंडळाचे नाशिक मुख्यालय असल्याने नाशिक हे कार्य क्षेत्र असेल.

१७. दुरुस्ती/सुधारणा

या सामंजस्य करारात उभयपक्षांकडून परस्परलेखी आणि विधिवत संमतीशिवाय या सामंजस्य करारात कोणतीही सुधारणा, परिशिष्ट, बदल किंवा स्पष्टीकरण वैध किंवा बंधनकारक असणार नाही.



दोन्ही पक्ष मान्य करतात की हा सामंजस्य करार कायदेशीर रित्या प्रत्येकावर बंधनकारक आहे आणि प्रत्येक पक्षाकडून एकमेकांप्रती चांगल्या विश्वासाने व कुठल्याही धाक दडपणास बळी न पडता मुक्त संमतीने करण्यात आलेला आहे.




Handwritten signature




येणे प्रमाणे साक्षीदारांसमक्ष अधिकृत अधिकारांच्या स्वाक्षन्यानिशी हा करारनामा नमूद दिनांकावर पार पाडण्यात आला.


पक्ष नं. २ भिमाशंकर मत्स्य, कृषी व वनोपज प्रोड्युसर कंपनी मु. पो. गाडेवाडी, ता. आंबेगाव, जि. पुणे पिन- ४१०५०९	पक्ष नं. १ शबरी आदिवासी वित्त व विकास महामंडळ मर्यादित, नाशिक.
 अध्यक्ष सचिव भिमाशंकर मत्स्य, कृषी व वनोपज प्रोड्युसर कंपनी गाडेवाडी, ता. आंबेगाव, जि. पुणे ४१०५०९	 व्यवस्थापकीय संचालक शबरी आदिवासी वित्त व विकास महामंडळ मर्यादित, नाशिक
१) नाव : श्री. बुधाजी तुकाराम डामसे पद : अध्यक्ष	नाव : श्रीमती. लीना बनसोड (भा. प्र. से.) पद : व्यवस्थापकीय संचालक
 अध्यक्ष सचिव भिमाशंकर मत्स्य, कृषी व वनोपज प्रोड्युसर कंपनी गाडेवाडी, ता. आंबेगाव, जि. पुणे ४१०५०९	
२) नाव : श्री. दुंदा पांडू जठर पद : सचिव	

साक्षीदार

१. 
 Shri J. N. Abhale
 General Manager (Adm)
 TDC, Nashik
 नाव :
 पदनाम :

३. 
 नाव : पुष्पा वसंत नाडकर
 पदनाम : महिला विभाग प्रमुख

२. 
 नाव : बाबासाहेब ए. शिंदे
 पदनाम : महाविकासपक (विन).

४. 
 नाव : ना. १२१५०१ लुधर भोकरे
 पदनाम : कार्यवाही संचालक

Enclosure: १. शबरी आदिवासी वित्त व विकास महामंडळ मर्या., नाशिक, जा.क्र.शआविविम/ के.सहा. / प्रकल्प/७००/२२ दि. २८.१२.२०२२ च्या पत्रान्वये निर्गमित करण्यात आलेल्या मार्गदर्शक सूचना.